

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ചോലസിംഹപുരം ദോസ്തയാചാര്യ കൃതം
॥ ശ്രീ വേദാന്തദേശികവൈഭവപ്രകാശികാ
സ്തോത്രം ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീ വേദാന്തദേശികവൈഭവപ്രകാശികാ സ്തോത്രം ॥

വാധുലശ്രീനിവാസാർയ തനയം വിനയോജ്ജ്വലം ।
പ്രജ്ഞാനിധിം പ്രപദ്യേഹം ശ്രീനിവാസ മഹാഗുരും ॥

ശ്രീനിവാസമഹാചാർയ പ്രാപ്തവേദാന്തസമ്പദം ।
ലക്ഷ്മണാർയ ദയാപാത്രം ശ്രീനിവാസഗുരും ഭജേ ॥

കവിവാദിശിരോരത്നം കൽയാണഗുണഭൂഷണം ।
വിശ്വാമിത്രാൻവയാബ്ജീനും വേദാന്തഗുരുമാശ്രയേ ॥ 1 ॥

വേങ്കടേശസ്യ സങ്കൽപാത് വിശ്വാമിത്രകുലാംബുധൗ ।
ഘണ്ടാദ്വതീർണാ യൻമൂർത്യാ തം ദേശികവരം ഭജേ ॥ 2 ॥

കാഞ്ച്യം നദസ്യശ്രോണായാം അനന്താർയഗുരോസ്സുതഃ ।
ജാതോ യോ ജനദാഗ്യേന ശ്രീമന്തം തമഹം ഭജേ ॥ 3 ॥

ജാതകർമാദികം സർവം പിതാ യസ്യാകരോദ് ഗുരോഃ ।
തം വേങ്കടേശമനിശം തോതാരംബാസുതം ഭജേ ॥ 4 ॥

അസ്താകം ഭവസഞ്ചാര ശാന്തയേ വിബുധാധിപഃ ।
പദ്ഭ്യം ചചാര യോ ഭൂമ്യം തം വന്ദേ വേങ്കടാധിപം ॥ 5 ॥

തൃതീയാബ്ദേ ഗുരോർയസ്യ ചൂഡാകർമാകരോത്പിതാ ।
പുണ്ഡരീകാക്ഷപൗത്രം തം പുരുഷശ്രേഷ്ഠമാശ്രയേ ॥ 6 ॥

അക്ഷരാണി തതസ്സർവാൺയാചാർയാദ് ഗുരുരഗ്രഹീത് |
യസ്തം വേക്ഷ്യാനാമാർയം വന്ദേ മതിമതാം വരം || 7 ||

അനന്താർയഗുരുർയസ്യ പിതാനന്തഗുണോജ്ജ്വലഃ |
ബ്രഹ്മോപദേശമകരോത് തം ഭജേ ബ്രാഹ്മണോത്തമം || 8 ||

മാതൃലാഭഖിലാപ്തയാൻ മതിമാനഗ്രഹിച്ച യഃ |
പുനരുച്ചാരണാപേക്ഷാരഹിതം തം ഗുരും ഭജേ || 9 ||

ശുദ്ധാം കന്യാം ശുഭാചാരാം തുൽയലക്ഷണ സംയുതാം |
ഉപയേമേ വിധാനേന യോ ഗുരുസ്തം ഭജാമ്യഹം || 10 ||

മീമാംസാ തർകശബ്ദാദി ശാസ്ത്രാൺയപി ച മാതൃലാത് |
അവാപ വിംശത്യുണ്ണേ യഃ തം വിദ്യാനിധിമാശ്രയേ || 11 ||

ആത്രേയരാമാനുജ ദേശികേന്ദ്രാത്
അവാപ്യ വേദാന്തയുഗം പുനർയഃ |
മന്ത്രഞ്ച ഗാരുത്മതമാപ തസ്മാത്
തമാശ്രയേ വേക്ഷ്യാദേശികേന്ദ്രം || 12 ||

കാഞ്ചാ വിനിശ്ചിമ്യ തതോ മഹാത്മാ
സമ്പ്രാപ്യ നാഗേന്ദ്രപുരം ഗുരുർയഃ |
ധ്യായൻ ഗരുത്മന്തമുവാസ തസ്മിൻ
തം വേദചൂഡാഗുരുമാശ്രയാമഃ || 13 ||

പ്രീതേന സമ്യക് ഗരുഡേന തേന
യന്ത്യാപദിഷ്ടോ ഹയവക്ത്രമന്ത്രഃ |
തം ഭക്തിവൈരാഗ്യഗുണോപപന്നം
ശ്രീമന്തമീഡേ ശ്രുതിശേഖരാർയം || 14 ||

യസ്ത്വൗഷധാദ്രൗ നൃഹരേസ്തമീപേ
ധ്വായൻ ഹയഗ്രീവപദാബ്ജമന്ത്രഃ |
ആഹ്ലാദശീതാംബുവിലോചനോഭൂത്
ആമ്ലായചൂഡാഗുരുമാശ്രയേ തം || 15 ||

സ്ഥിത്വാ പുരോ യസ്യ ഗുരോഃ സ്വവക്ത്ര
ലാലാസുധാം വാജിമുഖഃ പ്രസന്നഃ |
വിശ്രാണയാമാസ വിബോധഹേതും
തം വേദചൂഡാർയമഹം പ്രപദ്യേ || 16 ||

ഹയാനനസ്തോത്രമമാഭിരാമം
പക്ഷീന്ദ്രപഞ്ചാശതമപ്യപൂർവാം |
മുദാ വിതേനേ വിദുഷാം വരോ യഃ
തം വേങ്കടാർയം സതതം സ്മരാമി || 17 ||

അമാച്യുതസ്യ സ്തൂതിമദ്ഭൂതാർമാം
പഞ്ചാശതം ദേവപതേശ്ച ദിവ്യാം |
തദാജ്ഞയാ യോക്യേത സ്മരിവർയഃ
തം വേങ്കടാധീശമഹം പ്രപദ്യേ || 18 ||

ത്രിരത്നഗാമാം നവരത്നമാലാം
വിചിത്രഡോളാവിഷയാഞ്ച ഗാമാം |
ചകാര യഃ കന്ദുകമുഖ്യഗാമാം
തമാശ്രയേ തത്ത്വവിദഗ്രഗൺധം || 19 ||

ചക്രേ ഗുരുർയോ ഘൃടികാഖ്യഗാമാം
ഗാമാം കുബേരാക്ഷി വിനോദനാർമാം |
ഗാമാഞ്ച രദ്യാം പരിഹാസയോഗ്യാം
തം ഭാവയേ സർവകലാസു ദക്ഷം || 20 ||

തന്ത്രൈവ ചക്രേ പരപക്ഷഭംഗം
രമ്യം വിചിത്രം രഘുവീരഗദ്യം |
സ്തോത്രം ച യോ ഗോപപതേരവോചത്
തം വേങ്കടേശം ശരണം പ്രപദ്യേ || 21 ||

നാഗേന്ദ്രപൂർയാം സ്വയമേവ ഖാത്യാ
പ്രഹിം പ്രശസ്താം തദഭിജ്ഞമാന്യഃ |
യസ്തർവതന്ത്രേഷു ധൂരന്ധരത്വം
പ്രഖ്യാപയാമാസ ഗുരും തമീഡേ || 22 ||

തസ്മാദ് ഗുരുർഗോപപൂരിമവാപ്യ
ദേഹശയധീശം സുഭഗൈർവചോഭിഃ |
സ്തൂത്വാ ച കാഞ്ചീം പ്രവിവേശ യസ്തം
വന്ദേയ വാദിദ്വിരദൗഘസിംഹം || 23 ||

ക്രമേണ ദേവം കമലാസഹായം
പ്രണമ്യ ചാഗത്യ ഗുരുഃ സ്വഗേഹം |
വരാം വിതേനേ വരദസ്തൂതിം യഃ
വിഭാവയേ വേദശിരോഗുരും തം || 24 ||

ശ്രീചിഹ്നമാലാം ശരണാഗതേര്യഃ
ഗാമാം ശുഭാം ദ്വാദശനാമഗാമാം |
ദിനേ വിധേയാമപി വൈഷ്ണവാനാം
ചർയാം വിതേനേ ശരണം ഭജേ തം || 25 ||

ഹസ്തിഗിരിവൈഭവം യോ
ഗാമാരുപാർഥപഞ്ചകം രമ്യം |
വേങ്കടനാമാചാർയോ
വ്യതനൂത തമഹം വിഭാവയേ നിത്യം || 26 ||

ശുഭാം ഗഭീരാം സ്തുതിമഷ്ടബാഹോഃ
യഥോക്തകാരിസ്തുതിമപുദാരാം |
കാമാസികാമർത്യഹരേഃ സ്തുതിഞ്ച
ചക്രേ ഗുരുർയസ്തമഹം പ്രപദ്യേ || 27 ||

ദീപപ്രകാശസ്തുതി ദീപദാസാ
ദൂരീകൃതോ യേന ഹൃദന്ധകാരഃ |
അസ്താകമാജായശിരോഗുരും തം
ആദിത്യവർണം ദജ്ജതാം മനോ മേ || 28 ||

സമരപുംഗവസംസ്തുതിമദ്ഭുതാം
അകൃത യോ ഭൂവി വേങ്കടദേശികഃ |
ശമദമാദിഗുണൈകവിഭൂഷണം
കവിമൃഗേന്ദ്രഗുരും കലയാമി തം || 29 ||

ഹേതിരാജവിഷയാം സ്തുതിം വ്യധാത്
തസ്യ ഹേതിവിഷയാം സ്തുതിഞ്ച യഃ |
സാധുബുന്ദ വിനൂതം തമാശ്രയേ
വേദമൗളിയുഗദേശികോത്തമം || 30 ||

കാലേ ഗുരൂഃ പ്രണിപതൻ കരിശൈലനാഥം
കാഞ്ചീപുരേ സുഖമുവാസ കവീന്ദ്രിതോ യഃ |
സദ്ഭ്യഃ സദാ പ്രകടയൻ സകലാർഥജാതം
തം വേങ്കടേശഗുരുവർയമഹം പ്രപദ്യേ || 31 ||

നിഷ്ക്രമ്യ കാഞ്ചീനഗരാത് കദാചിത്
ശിഷ്യൈഃ ശുഭാചാരയുതൈഃ സുധീഭിഃ |
ശ്രീവേങ്കടക്ഷാഭ്യുതമാപ യസ്തം
സേവേ ത്രയീശേവരദേശികേന്ദ്രം || 32 ||

സ്താത്യാ സമൃക് സഹ ബുധവരൈഃ സ്വാമിനഃ പുഷ്കരിൺയാം
ധൃത്യാ വസ്ത്രദ്യയമമ വരാനൂർധ്വപുണ്ഡ്രാൻ ദധാനഃ |
ശ്രീശം ദേവം വൃഷഗിരിപതിം പ്രാണമദ്യോ വിനീതഃ
ത്രയുന്താർയം കവികരിഘടാ പഞ്ചവക്ത്രം ദജ്ജേഹം || 33 ||

പാദാദികേശം പ്രണിപത്യ സമൃക്
ശ്രീവേങ്കടേശം ശ്രീതപാരിജാതം |
പ്രീതേന ദേവേന കൃപാകടാക്ഷൈഃ
കടാക്ഷിതോ യസ്തമഹം ദജാമി || 34 ||

ശ്രേയോ ജനാനാമുപപാദയിഷ്യൻ
ശ്രീവേങ്കടാധീശ ദയാസ്സുതിം യഃ |
ദിവ്യാം ദയാവാരിനിധിർവിതേനേ
തം വേങ്കടേശം പ്രണമാദ്യഭീക്ഷണം || 35 ||

തത്ര സ്ഥിതാനാം വിദുഷാം ഹിതാർമാൻ
ഉപാദിശദ്യഃ കവിവാദിസിംഹഃ |
തം ഖ്യാതിപൂജാവിമുഖം ദയാളും
ത്രയീശിരോദേശികവർയമീഡേ || 36 ||

സ്ഥാനാനി വിഷ്ണോസ്തത ഔത്തരാണി
ഗത്യാ ഗുരുർയഃ പ്രണിപത്യ സമൃക് |
തത്രത്യസത്ത്വസ്ഥജനാൻ സമീക്ഷ്യ
തേഷാം ഹിതാർമാനവദത്തമീഡേ || 37 ||

രദ്യാൺയയോധ്യാ പ്രഭൃതീനി വിഷ്ണോഃ
സ്ഥാനാനി കാഞ്ചാ ന സമാനി ഭൂദ്യാം |
ഇത്യുച്ചരൻ യഃ പുനരേവ കാഞ്ചീം
ദേജേ ദജേ തം പരവാദിസിംഹം || 38 ||

കവിതാർകികകേസരിണാ

കാഞ്ചുറ്റം വസതാ കുദൃഷ്ടിസന്യാസീ |
വാദേ വിനിർജ്ജിതോഭൂത്
യേന തമീഡേ ത്രയിശിരസ്സൂരിം || 39 ||

ദ്രോഹം ചികീർഷുരസ്മൈ

മഹോദരത്വപ്രദം പപൗ സോമഃ |
തജ്ജ്ഞോ ഗുരുരപി വിദധേ
സ്തംഭേച്ഛിദ്രം യഥാ സ്രവേദമഃ || 40 ||

സമൃക് ശ്രുത്യാ വൈഭവം തസ്യ സൂരേഃ

സത്കാരാർഥം പത്രികാം പ്രീതിയുക്തഃ |
വിദ്യാരൺയഃ പ്രേഷയാമാസ യസ്മൈ
ത്രയുന്താർയം സന്തതം ഭാവയേ തം || 41 ||

സിലം കിമിത്യാദിമുഖാൻ ഗുരുർയഃ

ശ്ലോകാൻ ശുഭാൻ പ്രേഷയതി സു തസ്മൈ |
ധനേ വിരക്തം തുണതുൽയഭൂപം
ത്രയുന്തസൂരിം ശരണം പ്രപദ്യേ || 42 ||

വിദ്യാരൺയോ വിവിധം

വേങ്കടസൂരേർവിശോധ്യ വൈരാഗ്യം |
യം വിഷ്ണോരവതാരം
മേനേ സേവേ തമാഗമാന്തഗുരും || 43 ||

ശ്രീരംഗേന്ദോഃ ശാസനം സൂരിവർയൈഃ

യസ്മൈ ശീഘ്രം പ്രേഷിതം വാദിരോധേ |
തസ്മൈ ഭക്തിം കുർവതേ യേ നരാസ്താൻ
ധന്യാൻ സേവേ സംസ്തൂവേ ചിന്തയാമി || 44 ||

രംഗപതിശാസനം യോ
ധൃത്യാ ശിരസാ തദൈവ ഗുരുവർയഃ |
രംഗം പ്രതി പ്രതസ്ഥേ
രമ്യഗുണം തം നിരന്തരം സേവേ || 45 ||

ശ്രീരംഗമാസാദ്യ തതഃ സുരമ്യം
കവേരജായാമവഗാഹ്യ സമൃക് |
ദധൗ ഗുരുർയോ വസനം മനോജ്ഞം
ദിവ്യോർധ്വപുണ്ഡ്രാണപി തം ഭജാമി || 46 ||

സേവാക്രമേണ പ്രണിപത്യ ദേവം
ശ്രീരംഗനാഥം കമലാസഹായം |
തദ്യുക്തസോപാനമുവാച യസ്തം
ത്രയുന്തസൂരിം സതതം സ്മരാമി || 47 ||

രംഗാധിരാജേന കൃപാകടാക്ഷൈഃ
കടാക്ഷിതോ യഃ കവിവാദിസിംഹഃ |
ആസ്ഥാനമാപാഖിലസൂരിവർയൈഃ
തമാശ്രയേ ദേശികസാർവഭൗമം || 48 ||

ജിത്വാ തദാ വാദിനമാഗമാന്ത -
ഗുരുർവിതേനേ ശതദൂഷണീം യഃ |
തന്നാമസങ്കീർതന തത്പരാംസ്താൻ
സമാശ്രയേ സർവജ്ഞാഭിപൂജ്യാൻ || 49 ||

പ്രീതേന രംഗപതിനാ ബഹുമാനപൂർവം
വേദാന്തയുഗ്മമനിശം പ്രതിപാദയാനഃ |
അത്രൈവ സൗമ്യ വസ നിത്യമിതീരിതോ യഃ
തം വേദമൗളിഗുരുമൻവഹമാശ്രയാമഃ || 50 ||

രംഗേശസ്യ പദാംബുജം പ്രണിപതൻ

ധൃത്യാ തദാജ്ഞാം ശുഭാം

ത്രയുന്തദ്യമേവ സർവവിദുഷാം

സമ്യഗ്വദന്നാദരാത് |

കഞ്ചിത്കാലമുവാസ രംഗനഗരേ

യോ വേങ്കടാർയഃ സുധീഃ

തം വാദിദ്വിരദൗഘസിംഹമനഘം

ഭക്ത്യാ പ്രപദ്യേൻവഹം || 51 ||

പ്രഖ്യാപയൻ നിഗമമൗളിയുഗം ബുധാനാം

തദ്രക്ഷണായ വിവിധാഃ കുരു സത്കൃതിസ്ത്വം |

ഇത്യുക്തവാൻ യതിപതിർഗുരവേ തു യസ്മൈ

സ്വപ്നേ തമദ്ഭുതഗുണം ശരണം പ്രപദ്യേ || 52 ||

രംഗപതിനാ സഭായാം

ദൃഷ്ട്വാ വ്യാഖ്യാനകൗശലം സുരേഃ |

വേദശിരോദേശികതാ

ദത്താ യസ്മൈ തമാശ്രയേ നിത്യം || 53 ||

തത്പ്രേയസ്യാ സർവതന്ത്രേഷു ദാക്ഷ്യം

ദത്തം യസ്മൈ പ്രീതയാ ദേശികായ |

തസ്മൈ ഭക്ത്യാ കുർവതേ യേ തു സേവാം

തദാസാനാം ദാസ്യമഭ്യർഥയേഹം || 54 ||

സകലകുശലഹേതോഃ സദ്ഭിരഭ്യർഥ്യമാനഃ

സരസിജനിലയായാഃ സ്തോത്രമുർവ്വാശ്ച ദേവ്യാഃ |

വ്യതന്നുത മധുരാർഥം വേങ്കടേശാ ഗുരുർയഃ

ശമദമഗുണഭൂഷം തം ശരൺയം ഭജ്ഞേഹം || 55 ||

ഗോദാസ്തുതിം ഗുണാവശ്യാം
വിദുഷാം പ്രിയൈ വിനിർമമേ യസ്താം |
വേദാന്തസൂരിവർയം
വേങ്കടനാഥം വിഭാവയേ നിത്യം || 56 ||

ദശാവതാരസ്തുതിമദ്ഭുതാം യോ
ദിവ്യാം ഗഭീരാം ജനരക്ഷണാർഥം |
വിനിർമമേ വേങ്കടനാഥവർയഃ
തം സർവവിദ്യാജലധിം ഭജേഹം || 57 ||

ശമധനൈർവിബുധൈർമുഹൂർദ്ധ്വമിതഃ
സകലതന്ത്രധൂരന്ധരദേശികഃ |
യതിപുരന്ദരസപ്തതിമാദരാത്
അകൃത യസ്തമഹം ശരണം ഭജേ || 58 ||

വിമലഗുണവിശിഷ്ടം വീതദോഷം വിചിത്രം
സഹൃദയഹൃദി ധാർയം തത്ത്വമുക്താകലാപം |
സകലകുശലഹേതും സർവതന്ത്രസ്വതന്ത്രഃ
സമതനുത ഗുരുർയസ്തം ഭജേ സാധുസേവ്യം || 59 ||

സർവാർഥസിദ്ധിഹേതും
സർവജ്ഞാ യസ്തമസ്തജീവാനാം |
സർവാർഥസിദ്ധിമനഘോരം
ചക്രേ യസ്തം സമാശ്രയേ സതതം || 60 ||

തത്ത്വലോകനസാധനം തനുഭൂതാം സന്നിതിസിദ്ധാഞ്ജനം
ചക്രേ യഃ കവിവാദിപഞ്ചവദനഃ തം വേദചൂഡാഗുരും |
യേ കേചിൻമനുജാ ഭജന്തി ഭുവനേ തേഷാമഹം ധീമതാം
വീടീചേട ഇതി പ്രഹൃഷ്ടമനസാ വീഥീഷു സംഘൃഷ്ടതാം || 61 ||

നിഗമശിഖരാനുരോധാത്
നീതേശ്ശുദ്ധിർവിനിർമിതാ ഗുരുണാ |
കവികഥകപഞ്ചവക്ത്രം
കലയേ കരുണാ മഹോദധിം തമഹം || 62 ||

യോ മീമാംസാം സേശ്വരാം വ്യാജഹാര
തസ്യാ രമ്യാം പാദുകാം വേങ്കടാർയഃ |
സദ്ഭിഃ സേവ്യാം തത്ത്വദീകാഞ്ച ചക്രേ
തത്പാദാബ്ജം സന്തതം ചിന്തയാമി || 63 ||

അധികരണദർപണം യോ
വ്യതനൂത വിമലം വിപശ്ചിതാം പ്രീത്യൈ |
വേങ്കടനാഥമുപാസേ
വിബുധവരം തം വിചിത്രശക്തിയുതം || 64 ||

സംസാരസന്താപ വിഷണ്ണജന്തുൻ
സമീക്ഷ്യ സർവാൻ കൃപയാ ഗുരുർയഃ |
ചകാര സാരാവലിദുഗ്ധരാശിം
തത്പാദപദ്മം ഭജതാം മനോ മേ || 65 ||

കുമതിതമോജാലം യോ
ഹർതും താത്പര്യചന്ദ്രികാം ചക്രേ |
വിഷ്ണുപദസംശ്രയം തം
വേങ്കടചന്ദ്രം കലാനിധിം കലയേ || 66 ||

ഹൃദയംഗമാ ബുധാനാം
ഈശാവാസ്യത്രയീശിരോവ്യാഖ്യാ |
വിഹിതാ യേന ഭജേ തം
വേങ്കടനാഥം വിപശ്ചിതാം പ്രവരം || 67 ||

ഗംഭീരാം യഃ പഞ്ചകാലവ്യവസ്ഥാ
ഹേതും ചക്രേ പഞ്ചരാത്രസ്യ രക്ഷാം |
കുർവാണം തം പഞ്ചകാലക്രമാർചാം
സേവേ സൂരിം പഞ്ചവക്ത്രം കവീനാം || 68 ||

യാമുനമുനിനാ രചിതം
ഗീതാസാരം ഗഭീരരമണീയം |
വ്യാചഷ്ട വേങ്കടാർയഃ
വിമലമതിം തം വിപശ്ചിതം കലയേ || 69 ||

കുമതിജനകുയുക്ത്യാ ക്ലൃപ്തമുർവ്യാം കൃപാലുഃ
ശമയിതുമുപരോധം ശംഖചക്രാങ്കനാദേഃ |
സകലജനമനോജ്ഞാം സച്ചരിത്രസ്യ രക്ഷാം
വ്യതനുത ഗുരുവർയോ യസ്തമീഡേ കവീന്ദ്രം || 70 ||

ബാഹ്യാന്തരംഗചൗരേഃ
ബാധാം ജാതാം നിവർത്യ ബുധവർയഃ |
നികേഷപസ്യ സമഗ്രാം
രക്ഷാം ചക്രേ നമാമി തം നിത്യം || 71 ||

രക്ഷാം സമഗ്രാം വിദുഷാം വിധാതും
രക്ഷാം രഹസ്യസ്യ വിനിർമമേ യഃ |
തം വാദിഹംസാംബുദസൂരിശിഷ്യം
വന്ദേ ഗുരും വാദികവീന്ദ്രസിംഹം || 72 ||

ന്യായാസതിലകം വിതേനേ
രംഗനരേന്ദ്രപ്രിയാവഹം രമ്യം |
തസ്യ ദശകം ച യസ്തം
ത്രയ്യന്താർയം സമാശ്രയേ സതതം || 73 ||

വിവൃതോ വേങ്കടവിദുഷാ
വിംശത്യാ യേന വിധിവിദാ ന്യാസഃ |
തത്പാദപദ്മവിമുഖാ
രാവണചൈദ്യാനുസാരിണോ മനുജാഃ || 74 ||

ഭൂമ്യാ മാനമവോചദ്
ബുധജനഹൃദ്യം ബുധാധിപഃ സൂരിഃ |
തദ്വിവൃതിം ച വിതേനേ
യസ്തം വന്ദേ യതിന്ദ്രപദഭക്തം || 75 ||

യതിപതിഹണിതീനാം ഭാവമേവം വിവൃൺവൻ
ജയതു നിഗമചൂഡാദേശികേന്ദ്രോ ദയാളുഃ |
ഇതി വിബുധവരൈര്യഃ സമ്യഗഭ്യർഥിതസ്തം
ശരണമശരണോഹം സംശ്രയേ സാധുവന്ദ്യം || 76 ||

കദാചിദക്ഷോഭ്യമുനേശ്ച വിദ്യാ -
രൺയസ്യ ജാതം ബഹുളം വിവാദം |
വിലിഖ്യ ഭൂപോ വിബുധായ യസ്മൈ
സമ്പ്രേഷയാമാസ തമാശ്രയേഹം || 77 ||

തത്ത്വമസിന്വാസിനാ തം
വിദ്യാരൺയം മൂനിസ്തദാക്ഷോഭ്യഃ |
അച്ഛിനദിത്യവദദ്യഃ
തം സേവേ തത്ത്വനിർണയേ ചതുരം || 78 ||

കാർയാ ന ഭാഷാകൃതഗീതിരത്ര
തത്കൽപകാർചാശ്ച ന പൂജനീയാഃ |
ഇത്യുക്തപക്ഷം നൃപതേസ്തമക്ഷം
യഃ പ്രാക്ഷിപത് തം ഗുരുവർയമീഡേ || 79 ||

ജിത്വാ തു താൻ ഭൂപസമക്ഷതഃ ശ്രീ
രംഗേശ്വരസ്യാധ്യയനോത്സവാദീൻ |
ആകൽപമവ്യാഹതമാദിശദ്യഃ
തം വേദചൂഡാഗുരുമാശ്രയാമി || 80 ||

ആഗത്യ കൃഷ്ണമിശ്രോ
വിജിതോ വിബുധേന വീതദർപോഭൂത് |
യേന കവിസിംഹഗുരുണാ
തേന സനാമാ വയം ഭൃശം സുവിനഃ || 81 ||

സമാശ്രിതാനാം ഭവവാസതേയിം
സങ്ക്ഷേപ്തമൂർവ്യാം ശ്രുതിശേഖരാർയഃ |
സങ്കൽപസൂര്യോദയമദ്ഭൂതം യഃ
വിനിർമമേ നിർമമമാശ്രയേ തം || 82 ||

ജിത്വാ കവിം ഡിണ്ഡിമസാർവഭൗമം
കൃത്വാ ച കൃഷ്ണാഭ്യുദയം മനോജ്ഞം |
സ്തൂതസ്തദാ തേന ഗുരുത്തമോ യഃ
തമാശ്രയേ സർവകലാസ്വതന്ത്രം || 83 ||

തതോ വിനിശ്ചമ്യ ഗുരുർവനാദ്രി -
മുഖ്യാനി താൻയാവസമാനി വിഷ്ണോഃ |
നത്വാ ശരാരിം ച നിശാമ്യ സേതും
രംഗം പുനർയോഭജദാശ്രയേ തം || 84 ||

ശ്രീകുംഭഘോണപ്രഭൃതീനി വിഷ്ണോഃ
സ്ഥാനാനി ചോളേഷു മനോഹരാണി |
ഗത്വാ പ്രണമ്യ ശ്രുതിശേഖരാർയഃ
യഃ പ്രാപ കാഞ്ചീനഗരം ഭജേ തം || 85 ||

തത്ര ച കശ്ചിദിജിതോ
മന്ത്രവിദാ യേന സർപസഞ്ജീവീ |
തന്നാമ ചിന്തയാമോ
യേന ജനാനാം ഭവന്തി ഭവസർപാഃ || 86 ||

വിഷ്ണുരഥദണ്ഡകം യോ
വേങ്കടനാഥോ വിനിർമമേ രമ്യം |
വേദാന്തദേശികം തം
വിമലഗുണാഢ്യം വിഭാവയേ ഹൃദയേ || 87 ||

നിഷ്ക്രമ്യ ദേശികേന്ദ്രോ
രംഗം ഭ്രഷ്ടും സമുത്സുകോ ഭൂയഃ |
മധ്യേ തു വൈശ്യശരണേ
ന്യവസദ്യസ്തം നിരന്തരം കലയേ || 88 ||

തദാ നിശായാം ചണകാൻമദീയാൻ
ഭുങ്ക്തേ വളർക്ഷസ്തുരഗസ്ത്വദീയഃ |
ത്രൈവർണികേനൈവമിതീരിതോ യഃ
തമാശ്രയേ സാധുനൂതം ശരൺയം || 89 ||

സമർപിതം തേന പയോ വിശുദ്ധം
നിവേദ്യ ദേവായ ഹയാനനായ |
തതഃ സ്വയം സ്വീകൃതവാൻ ഗുരുർയഃ
തദംഘ്ര്യുപായാ വയമേവ ധന്യാഃ || 90 ||

ഗത്യാ രംഗപുരീം യോ
നത്യാ രംഗേശമാഗമാന്താർയഃ |
സ്വസ്വ ഗൃഹേ ന്യവസത് തം
സതതം സേവേ ശാരിപദസങ്കുതം || 91 ||

സദ്ഭിഃ സാദരമർഥിതഃ ശമധനൈഃ ശ്രീമാൻ ദയാവാരിധിഃ
തത്ത്വാനാം ചുളകം രഹസ്യചുളകം ചക്രേ സതാം ഗുപ്തയേ |
തത്ത്വാനാം പദവീം രഹസ്യപദവീമപ്യദ്ഭുതാം യോ വിഭുഃ
തം വന്ദേ കവിവാദി കുഞ്ജരഘടാ കംഠീരവം ദേശികം ||92 ||

തത്ത്വനവനീതയുക്തം
നവനീതമുഷോ രസാവഹം രമ്യം |
യേന ഗുരുണാ രഹസ്യ -
ത്രയ നവനീതം കൃതം ദജ്ജേ തമഹം ||93 ||

ചകാര തത്ത്വത്രയമാത്മകാം യഃ
രമ്യം രഹസ്യത്രയമാത്മകാം ച |
സ ഏവ മാതാ ച പിതാ ച ബന്ധുഃ
മിത്രം ഗുരുർമേ സകലം ച സുരിഃ ||94 ||

രത്നാവലിം വിതേനേ
തത്ത്വാനാം യസ്തമോപഹാം തസ്യഃ |
വ്യാഖ്യാഞ്ച വേങ്കടാർയഃ
തസ്യ കൃപാമേവ സംസ്തൂവേ സതതം ||95 ||

രമ്യം രമാവൽലഭനിത്യഹൃദ്യാം
രഹസ്യരത്നാവലിമപ്യപൂർവാം |
വ്യാഖ്യാനരൂപം ഹൃദയം ച തസ്യഃ
ചകാര യസ്തം കലയേ കൃപാലും ||96 ||

ത്രിയുഗകുഹനാപോത്രി ദേവോ ദയാമൃതവാരിധിഃ
ശമിതജനതാശോകം ശ്ലോകദ്വയം യദുദാഹരത് |
അകൃത ഭൂവി തദ്യാഖ്യാരൂപം രഹസ്യശിഖാമണിം
ശമദമനിധിർയസ്തം സേവേ കവീന്ദ്രശിഖാമണിം ||97 ||

അഞ്ജലിവൈദവമവദത്

വിബുധമുദേ യോ വിപശ്ചിതാം പ്രവരഃ |

ത്രയുന്തസുരിവർയഃ

തസ്മൈ കലയേഹമഞ്ജലിം സതതം || 98 ||

രദ്യം പ്രധാനശതകം

നിർമ്മവിബുധൈർനിരന്തരം സേവ്യം |

യഃ പ്രാഹ വേങ്കടാർയഃ

തമഹം സേവേ പ്രധാനഗുരുവർയം || 99 ||

ഭയാവർതേ ഭീമേ ഭ്രമമുപഗതാനാം പ്രതിപദം

ജനാനാം രക്ഷാർഥം ജഗതി ഗതിമന്യാമവിദുഷാം |

പ്രകൃഷ്ടാം യശ്ചക്രേ പരമപദസോപാനപദവീം

പ്രപദ്യേ തം വാദിദ്വിരദപൃതനാസിംഹമനഘം || 100 ||

അഭയപ്രദാനസാരം

വൃതനുത വേദാന്തദേശികോ യസ്തം |

അഭയപ്രദം നതാനാ -

മഹമുപസേവേ ഭയപ്രദം കുദ്യശാം || 101 ||

ആരദ്യാദ്യം ശ്രീധരം ദേശികാനാം

ചക്രേ രദ്യാം സമ്പ്രദായസ്യ ശുദ്ധിം |

സത്തുസ്ഥാനാം ശ്രേയസേ ദേശികോ യഃ

ത്രയുന്താർയം സംസ്തൂവേ വേങ്കടേശം || 102 ||

ഉപകാരപരമ്പരാം ഹരേർയഃ

പ്രഥയാമാസ സതാം സമാശ്രിതാനാം |

അപകാരപര്യേപി സർവജ്ഞൗ

ഉപകാരാൻ കലയന്തമാശ്രയേ തം || 103 ||

സകലജനരക്ഷണാർഥം

സരസം യഃ സാരസംഗ്രഹം വ്യതനോത് |
പ്രവരം ച ദേശികാനാം
കലയേ പരവാദിപഞ്ചവക്ത്രം തം || 104 ||

അഭിഗമനമുഖൈഃ യഃ പുജയൻ ദേശികേന്ദ്രഃ
ശ്രീതവിവശമുദാരം ശ്രീപതിം രംഗപൂർയാം |
സ്വപദനതജനാനാം സ്വപ്രബന്ധാൻ വിവൃൺവൻ
ന്യവസദഖിലവാദിധ്യാന്തഭാനും ഭജേ തം || 105 ||

ബ്രഹ്മതന്ത്രചതുരായ യോഗിനേ
സർവതന്ത്രചതുരോ ഗുരുത്തമഃ |
വേദമൗളിയുഗളം ഹൃപാദിശത്
വാദിസിംഹമനഘം തമാശ്രയേ || 106 ||

കാഞ്ചാം തതഃ കഞ്ചന കോശമത്തം
മതം യതീശസ്യ ച ദുഷയന്തം |
യോ ബ്രഹ്മതന്ത്രേ ചതുരോജയത് തം
താദൃക്ഷശിഷ്യം ഗുരുമാനതോന്വി || 107 ||

ത്രിംശദ്വാരം ശ്രാവിതം യേന ഭാഷ്യം
സ്വസ്തിൻ സമൃക് ഭക്തിഭാജാം ജനാനാം |
പ്രജ്ഞാസിന്ധും പങ്കജാക്ഷാർയപൗത്രം
തം വേദാന്താചാർയമീഡേ സദ്വഹം || 108 ||

ശിരസാ ഹരിദാസാനാം
പദരക്ഷാം യോ ദധാര ഗുരുവർയഃ |
ദുരിതനിവർതനദക്ഷാ
തത്പദരക്ഷാ തു മമ ശിരോരക്ഷാ || 109 ||

യോ ദേശികഃ കദാചിത്
സ്വപ്നേ വരദസ്യ നിയമനാത് പുത്രം |
ലേഭേ രമ്യഗുണാഢ്യം
സേവ്യേനന്താർയസൂരിതനയം തം || 110 ||

രോഹിൺയാഖ്യേ ശ്രാവണേ മാസി ചർക്കേ
ജാതസ്യാർയസ്തസ്യ പുത്രസ്യ രംഗേ |
ചക്രേ സമൃഗ് ജാതകർമാദികം യഃ
തം സേവ്യേഹം വേദചൂഡാർയസൂരിം || 111 ||

ശ്രാദ്ധേ പിതൂർയസ്യ ഗുരോഃ കദാചിത്
പ്രീതിപ്രകർഷേണ തുരംഗവക്ത്രഃ |
അഭുങ്ക്ത ശുദ്ധാനി ഹവീംഷി സാക്ഷാത്
തമാശ്രയേത്യഭുതഭക്തിയുക്തം || 112 ||

യേനോപനീതോ ഗുരുണാ കുമാരഃ
യസ്താദവാപാവിലവേദജാതം |
തസ്മൈ നരാ യേ രചയന്തി ഭക്തിം
തേഷാം പദാബ്ജേ പ്രവണം മനോ മേ || 113 ||

അവാപ്യ യസ്താത് വരദാർയനാമാ
സൂരിഃ സമസ്താൻയപി ശാസനാനി |
യതീന്ദ്രസിദ്ധാന്തജയധ്വജോഭൂത്
തം വേങ്കടാർയം സസുതം ഭജേഹം || 114 ||

കാഞ്ചീപ്രദേശാദുപജമിവാംസം
വിവിത്സയാ വീക്ഷ്യ വടും കൃപാതഃ |
വിത്തം രമോപാസ്തിവരോപലബ്ധം
തസ്മൈ ദദൗ യസ്തമഹം പ്രപദ്യേ || 115 ||

ധനാനി ശിഷ്യസ്തഹ തണ്ഡുലേന
ദത്താനി ദേവ്യാ സഹ ദേശികേന്ദ്രഃ |
ദൃഷ്ട്വാ സ്വഗേഹാത് ബഹിരക്ഷിപദ്യഃ
സമാശ്രയേ തം സമലോഷ്ടരുക്മം || 116 ||

സമ്പ്രാർഥിതഃ സംസദി സൂരിവർയൈഃ
പാദാവനിം രംഗപതേർനിശായാം |
പദ്യൈഃ സഹസ്രൈഃ ഗുരുരസ്തൂവീദ്യഃ
തം ഭാവയേഹം കവിസാർവഭൗമം || 117 ||

രംഗാധിപേന സമൃക്
ശ്രുത്വാ പാദാവനിസ്തുതിം പ്രീത്വാ |
കവിതാർകികസിംഹത്വം
ദത്തം യസ്മൈ ഗുരുത്തമം സേവേ || 118 ||

ഗ്രന്ഥൈശ്ചതുസ്തപ്തതിഭിഃ സഹസ്രൈഃ
ചതുഃ സഹസ്രാർഥ വിശേഷയുക്തൈഃ |
യഃ ഷട്സഹസ്രസ്യ ചകാര വൃത്തിം
തം ദേശികം നൗമി ശതം സഹസ്രം || 119 ||

മുനിവാഹനസ്യ സുകവേഃ
സൂക്തേർവ്യാഖ്യാം സുധാമയിം സുഭഗാം |
യോ ദേശികോ വിതേനേ
യോഗവിദം തം വിഭാവയേ ഹൃദയേ || 120 ||

മധുരകവിദിവ്യസൂക്തേഃ
വ്യാഖ്യാരൂപം യ ഏഷ ഗുരുവർയഃ |
മധുരകവിഹൃദയമുചേ
തമഹം വന്ദേയ മധുരകവിവർയം || 121 ||

സാരം ഗുരുർയശ്ശങ്കോപസൂക്ഷതേഃ
താത്പര്യരത്നാവലിമദ്ഭുതാർമാം |
വിനിർമമേ നിർമമനിത്യധാർയാം
വിഭാവയേ തം ഹൃദി വേങ്കടേശം || 122 ||

സംഗൃഹ്യ ദേശികേന്ദ്രാ
ഹരിപദപൂജാക്രമം വിതേനേ യഃ |
തത്പദപദ്മമുപാസേ
വിബുധജനാനാം ശുഭം ശിരഃ കുസുമം || 123 ||

ചക്രേ പ്രബന്ധസാരം
ദ്രാമിധനിഗമാന്തത്തത്വദർശീ യഃ |
ആഹാരനിയമഗാഥാം
ആഗമചുഡാർയമാശ്രയേ സതതം || 124 ||

മൂലമനുസംഗ്രഹം യഃ
ചരമശ്ലോകാർഥസംഗ്രഹം സ്മരിഃ |
ദ്വയസംഗ്രഹം ച രമ്യം
ഗാഥാരൂപം ചകാര തം സേവേ || 125 ||

ഗീതാസംഗ്രഹഗാഥാ
രചിതാ വിദുഷാം രസാവഹാ യേന |
യജ്ഞോപവീതപദ്യം
രമണീയഗുണം തമാശ്രയേ നിത്യം || 126 ||

ദശരഥനൃപസൂനോഃ ഹൃദ്യമത്യദ്ഭുതം യഃ
കവികഥകമൃഗേന്ദ്രഃ സർവതന്ത്രസ്വതന്ത്രഃ |
അതനൂത രമണീയം ഹംസസന്ദേശരത്നം
ശരണമിഹ ദജ്ജേ തം ശാന്തിവാത്സര്യസിന്ധും || 127 ||

സുഗുണാ സുഭാഷിതാനാം
മാലാ രചിതാ മഹാത്മനാം പ്രീത്യൈ |
നിർമ്മമസുഹൃദാ വിദുഷാ
നിഗമാന്തഗുരും ഭജാമി തം നിത്യം || 128 ||

തത്ത്വാർഥസന്ദേശയുതം വിതേനേ
രഹസ്യസന്ദേശമതീവ രമ്യം |
വ്യാഖ്യാം ച യോ മാധവസുനുരക്ഷാ -
ഹേതോസ്തമാർയം ശരണം ഭജേഹം || 129 ||

കൃത്യാപരാധം കൃതിന്യേപി യസ്മൈ
ദുർവർണതാം പ്രാപ സ ലക്ഷ്മണാർയഃ |
പീത്യാ ശുഭം യസ്യ പദാംബു പശ്ചാത്
സുവർണതാം പ്രാപ തമാശ്രയേഹം || 130 ||

ഭാഷ്യപ്രകാശികാം താം
സങ്കടകാലേ സുദർശനഃ സ്മരിഃ |
പ്രാദാദ്യസ്മൈ കൃതിനേ
സേവേ തം വേദചൂഡികാസ്മരിം || 131 ||

താന്നു ഗൃഹീത്വാ രാത്ര്യാം
തത്തനയാദ്യാം സമം കഥഞ്ചിദ്യഃ |
തസ്മാത് ഗുരൂഃ പ്രതസ്ഥ
തമഹം സേവേ സമസ്തജനമിത്രം || 132 ||

സത്യമംഗലമവാപ്യ ദേശികോ
ദേവരാജപദസന്നിധൗ നതഃ |
യോവസദ് ബുധജനാധിപസ്തൂതൈഃ
തം ഭജേ കവിമൃഗേന്ദ്രമന്വഹം || 133 ||

കൃത്യാപനീതൗ വിധിവത് കുമാരൗ
സർവാണി ശാസ്ത്രാൺയപി ദേശികേന്ദ്രഃ |
ഉപാദിശദ്യഃ കൃപയാ തയോസ്തം
വിഭാവയേ വേങ്കടദേശികേന്ദ്രം || 134 ||

ശ്രീഭാഷ്യടീകാ സുഭഗാ തദാനീം
സംരക്ഷിതാ യേന ഗുരുത്തമേന |
പ്രവർതിതാ സന്നതശിഷ്യവർഗേ
പദാംബുജം തസ്യ ശുഭം പ്രപദ്യേ || 135 ||

ഗത്യാ തതോ യാദവഭൂധരേന്ദ്രം
സ്താത്യാ ച കൽയാണസരോവരേ യഃ |
ദധാര രദ്യാൻ ഗുരുരൂർധ്വപുണ്ഡാൻ
ദയാനിധിം തം ശരണം ഭജ്ജ്യാഹം || 136 ||

പൂർവം യതീന്ദ്രം പ്രണിപത്യ പശ്ചാത്
നാരായണം ചാപി രമാസമേതം |
തത്സേവയാ ഹൃഷ്ടമനാഃ ഗുരുർയഃ
തത്പാദപദ്മം പ്രണതോന്മീ നിത്യം || 137 ||

തത്രൈവ തസ്മൈ യതിരാജവീക്ഷാ -
പാത്രായ പുത്രായ ച ഹർഷയുക്തഃ |
ദിവ്യപ്രബന്ധാർഥമുപാദിശദ്യഃ
തം വേദചൂഡാഗുരുവർയമീഡേ || 138 ||

ആശാസ്യ ദേശസ്യ തദാ സമൃദ്ധിം
ആഹ്ലായചൂഡാഗുരുസാർവഭൗമഃ |
പൂർവോഷിതം സ്ഥാനമവാപ യസ്തം
പൂതം ബുധാനാം പ്രവരം ഭജ്ജ്യാഹം || 139 ||

അഭിതിഹേതോഃ സ്തുതിമദ്ഭുതാർഥം
രത്നം ഗഭിരാമതനോത് ഗുരുർയഃ |
തദ്ഭക്തിപൂതാ മനുജാഃ പൃഥിവ്യാം
മഹാനുഭാവാ മമ വംശനാമാഃ || 140 ||

ജിത്വാ തുരുഷ്ഠാൻ ഭൂവി ഗോപണേന്ദ്രഃ
രംഗാധിപം സ്ഥാപിതവാൻ സ്വദേശേ |
ഇത്യേവമാകർണ്യ ഗുരുഃ കവീന്ദ്രഃ
ഹൃഷ്ടോഭവദ്യസ്തമഹം പ്രപദ്യേ || 141 ||

തതഃ സ്വദേവ്യാ തനയേന സാകം
ശിഷ്യേരനേകൈഃ സഹ ദേശികോ യഃ |
ഉപാഗമദ്രംഗപുരീമുദാരാം
തം വാദിസിംഹം പ്രണമാമി നിത്യം || 142 ||

പ്രണമ്യ രംഗാധിപമാത്മഗേഹം
സമ്പ്രാപ്യ വേദാന്തയുഗം സമഗ്രം |
പ്രവർത്തയൻ ഭക്തിമതാം ബുധാനാം
പ്രീതോ ബഭൗ യസ്തമഹം ഭജാമി || 143 ||

കീലകാഞ്ഛേ ധനുർമാസേ പഞ്ചമ്യാം ശുക്ലപക്ഷകേ |
തത്താരേ ശിൽപിരാജം തമജയദേശികോത്തമഃ || 144 ||

പീഠേ സ്വകൃതകേ ശ്ലിഷ്ടം വിഗ്രഹം തം തിതക്ഷതി |
ശിൽപിരാജേ സമഭവത് കപോലേ രുധിരം ഗുരോഃ || 145 ||

തം ശിൽപിരാജം കവിസാർവഭൗമോ
ജിത്വാ തദാ വിഗ്രഹ ആവിരാസീത് |
ശിൽപാർഥസാരാഖ്യമപൂർവശാസ്ത്രം
ചക്രേ ഗുരുർയസ്തമഹം പ്രപദ്യേ || 146 ||

യഃ പ്രീത്യാ രംഗനാമസ്യ ഇത്താനമുദ്രാം ച പുസ്തകം |
അവാപ ചിഹ്നഭൂതം തം വന്ദേ വേദാന്തദേശികം || 147 ||

ശുദ്ധാം ഗഭീരാം സുമനോ നിഷേവ്യാം
രദ്യാം രഹസ്യത്രയസാരഗംഗാം |
ഉത്പാദയാമാസ കൃപാനിധിർയഃ
തം വേങ്കടേശം സതതം ഭജേഹം || 148 ||

സമ്പ്രീണനാർഥം ശരണാഗതാനാം
വിനിർമിതം വേങ്കടദേശികേന |
ഭവാന്ധകാരക്ഷപണപ്രവിണം
സേവേ രഹസ്യത്രയസാരദീപം || 149 ||

തദ്വിഷയേ ജാതാനാം
കവികരിസിംഹഃ സമസ്തശങ്കാനാം |
വ്യതനൂത യഃ പരിഹാരം
വേദാന്താർയം ഭജാമി തം നിത്യം || 150 ||

യഃ സാരഭൂതവേദീ
സാരജ്ഞാനാം മുദേ ഗുരുപ്രവരഃ |
സമതനൂത സാരസാരം
സാരജ്ഞനിധിം തമാശ്രയേ സതതം || 151 ||

ശ്രീവേങ്കടാർയേണ കൃതാഃ പ്രബന്ധാഃ
സംഖ്യാതുമുർവ്യാം വിബുധൈഃ ന ശക്യാഃ |
തത്രൈതകമേകം പരിശീലയന്തോ
ധന്യാ നരാസ്തേ ധരണീം പുനന്തി || 152 ||

ശ്രീരംഗേ ശരദശ്ശതം പ്രണിപതൻ
രംഗേശപാദാംബുജം

സ്വസ്തിൻ ഭക്തിമതാം സതാം പ്രകടയൻ

സ്വോക്തീഃ സുധാസ്യന്ദിനീഃ |

ഗർവം ച ക്ഷപയൻ മുഹൂഃ കവിഘടാ -

കംഠീരവോ വാദിനാം

ശ്രീമാൻ യസ്തനയേന സാകമവസത്

തം വേങ്കടേശം ഭജേ || 153 ||

ശുഭനയനകപോലം ശുഭ്രയജ്ഞാപവിതം

കമലസദ്യശപാണിം കാന്തബാഹാന്തരാളം |

ഉചിതപദനിവിഷ്ടാൻ ഊർധ്വപുണ്ഡ്രാൻ ദധാനം

ശ്രുതിശിവരഗുരും തം സ്മരിവന്ദ്യം ഭജേഹം || 154 ||

വേദാന്തദേശിക വിഭോ വിനയോപപന്ന

ഘണ്ടാവതാര കരുണാകര ശാന്തിസിന്ധോ |

ശ്രീവേങ്കടേശ ഗുരുവർയ കവീശസിംഹേ

ത്യേവം പഠംസ്തരതി സംസൃതിവാരിരാശിം || 155 ||

ദേശികോ നിഗമാന്താർയാത് തദ്ഭക്താത് സാത്വികോ ജനഃ |

തത്സൂക്തേശ്വ പ്രബന്ധോന്യോ നാസ്തി നാസ്തി മഹീതലേ || 156 ||

അപരിചിതസമ്പ്രദായൈഃ

അവിദിതയതിരാജസൂക്തിതത്ത്വാർഥൈഃ |

അശമിതകുദ്യുഷ്ടിഗർവൈഃ

അലമലമന്യൈരനാഗമാന്തജ്ഞൈഃ || 157 ||

സ്മരതി നിഗമചൂഡാദേശികേന്ദ്രം മനോ മേ

വദതി മമ നീകാമം തസ്യ നാമാനി ജിഹ്വാ |

നമതി മമ ശരീരം തത്പദാബ്ജേ മനോജ്ഞൈ

തദിഹ പരിണതം മേ താദൃശം ഭാഗധേയം || 158 ||

ജയതി നിഗമചുഡാ ദേശികേന്ദ്രാ ദയാളുഃ

ജയതി സുമതിസേവ്യാ ശോഭനാ തസ്യ സൂക്തിഃ |

ജയതി ശുഭഗുണം തം ശീലയൻ സുരിസംഘഃ

ജയതി വസുമതീയം തസ്യ സഞ്ചാരധന്യാ || 159 ||

വിശ്വാതിശായനേ വിശ്വാമിത്രഗോത്രാംബുധീന്ദവേ |

വിഷ്ണുഘണ്ടാവതാരായ വേങ്കടേശായ മംഗളം || 160 ||

കൽയാണഗുണഭൂഷായ കാമിതാർഥപ്രദായിനേ |

കമനീയ ശരീരായ കവിസിംഹായ മംഗളം || 161 ||

വേദചുഡാ പരിഷ്കാര സൂക്തിമാലാം വിതൻവതേ |

വേദചുഡാർയവർയായ വിബുധേന്ദ്രായ മംഗളം || 162 ||

സ്വജിഹ്വാഗ്ര സമാസീന തുരംഗാനന ഹേഷിതൈഃ |

സുനിരസ്ത വിപക്ഷായ ശ്രുത്യന്താർയായ മംഗളം || 163 ||

മംഗളാകൃതയേ വിശ്വമാൻയായ നിയയേ സതാം |

മത്ത്വാമിനേ ത്രയീമൗളിദേശികായാസ്തു മംഗളം || 164 ||

ഇതീരിതാം രസാവഹാം വിശുദ്ധചേതസാം സതാം |

ത്രയീകീരീടദേശികേന്ദ്രവൈഭവപ്രകാശികാം || 165 ||

സമസ്തകൽമഷാപഹാം സകൃത് പഠന്തി യേ നരാഃ |

തരന്തി തേ ദവാംബുധിം ക്ഷമാദയാശമാൻവിതാഃ || 166 ||

സമ്പൂർണാ നിഗമാന്താർയവൈഭവസ്യ പ്രകാശികാ |

ശ്രീനിവാസമഹാസുരിരചിതാ ബുധസമ്മതാ || 167 ||

|| ഇതി ശ്രീ വേദാന്തദേശികവൈഭവപ്രകാശികാ സ്തോത്രം സമാപ്തം ||